

MSL-214

علاء الدین

حضرت عباس علیہ السلام

پیشہ سرفراز۔

غلام حسین لون دہانوان پورہ

چشمِ اہتمام۔ (متبحر) آغا عنایت

معدت

جناب یوسف ابن لال جی ربھری کے انگریزی کتابچہ
 موسوم بہ "حضرت عباسؓ" کا راقم نے اپنی بے بضاعتی کے
 باوجود اردو میں ترجمہ کیا۔ جناب اکبر جی پوری صاحب نے
 ادبی لحاظ سے اسکی عبارت میں تسلسل اور روانی پیدا کی۔
 جس کے لئے میں ان کا بے حد مشکور ہوں۔ میں جناب محمد اسحاق
 کا بھی بے حد مشکور ہوں جنہوں نے اس کتابچہ کا ترتیب
 دینے میں میری مدد کی۔ چونکہ ایک زمان سے دوسری زبان
 میں ترجمہ کرنا آسان کام نہیں۔ کوشش یہ کی گئی کہ
 انگریزی کتابچہ کے مفہوم و مضمون کو کوئی ترک نہ پہنچے جس
 میں یقیناً واقعات زیادہ موثر انداز میں درج ہیں۔ یہ کہنا
 مشکل ہے کہ کوشش کہاں تک کامیاب ہوئی ہوگی۔ ممکن
 ہے کہ خامیاں رہ گئی ہوں جس کے لئے مترجم معافی کا خواستگار
 ہے اور احباب نظر سے توقع ہے کہ جہاں ت اور لغزشوں کو
 معاف فرمائیں گے۔

ناچینہ مترجم۔

آغا عنایت

فہرست مضامین

- ۱۔ تعارف
- ۲۔ ولادت
- ۳۔ پرورش
- ۴۔ حضرت علی علیہ السلام کے بسترِ مرگ پر
- ۵۔ ایک عظیم شخصیت
- ۶۔ صفین کا غازی
- ۷۔ مظالم کو بلائے سے سچی عقیدت
- ۸۔ بے مثال جان نثاری
- ۹۔ حصول آب کے لئے جنگ
- ۱۰۔ ریگزار کو بلا پر خون
- ۱۱۔ تشریف لائے میرے آقا!
- ۱۲۔ بھائی! میرے بھائی!

حضرت عباس علیہ السلام

اہم مبارک :- عباسؑ
 خطاب :- قمر بنی ہاشم (قبیلہ بنی ہاشم کا روشن چاند)
 کنیت :- ابو الفضل
 ولادت :- بمقام مدینہ منورہ بتاریخ ۷ ماہ رجب ۵۲۶ھ
 مطابق ۶۴۵ء

والد بزرگوار :- حضرت علی بن ابی طالبؑ
 والدہ معظمہ :- حضرت فاطمہ بنت حرم بن خالد
 شہادت :- ۱۰ محرم ۶۸۰ھ مطابق ۶۸۰ء بمقام کربلا
 سن شریف :- ۳۵ سال
 روضہ پاک :- کربلائے معلیٰ

تعارف

حضرت عباس علیہ السلام امیر المومنین حضرت علی بن ابی طالب کے فرزند تھے۔ ان کی والدہ محترمہ کا اسم مبارک حضرت فاطمہ بنت حمزہ بن خالد تھا جو "ام البنین" کہلاتی تھیں۔ بنو کلاب کے قبیلے سے تعلق رکھتی تھیں۔ ہاشمیوں میں سید الانبیاء حضرت محمد مصطفیٰ صلی اللہ علیہ وآلہ وسلم کے بعد ان کا قبیلہ سب سے زیادہ عظمت و شرافت والا قبیلہ تھا جو شجاعت و بہادری میں مشہور تھا۔

حضرت فاطمہ بنت حمزہ ایک اوصاف حمیدہ اور نیک خصائل رکھنے والی سلیقہ مند خاتون تھیں۔ آپ شیر خدا کے پیارے فرزندوں کی والدہ تھیں۔ عباسؓ، عبداللہؓ، جعفرؓ اور عثمانؓ۔ ان چاروں صاحبزادوں نے حدیث امام حسین علیہ السلام کی رفاقت میں میدانِ کربلا میں جام شہادت نوش کیا۔ معرکہ کربلا کے بعد حضرت فاطمہ بنت حمزہ نے لوگوں سے استدعا کی کہ وہ آپ کو ابنہ ام البنین کے نام سے نہ پکاریں۔

لے ام البنین کے معنی ہیں فرزندوں کی والدہ۔ چونکہ آپ کے بطن سے حضرت علی مرتضیٰؓ کے چار بیٹے ہوئے اسلئے انہیں ام البنین کے نام سے پکارا

جس دن وہ حضرت علی مرتضیٰؑ کے حرم میں داخل ہوئیں،
 تو آپ نے حضرت امام حسنؑ اور حضرت امام حسینؑ علیہما السلام
 پر واضح فرمایا کہ وہ اپنے آپ کو ان دونوں شہزادوں کی ایک وفادار
 خادمہ بلکہ کنیز تصور کرتی ہے اور التجا کرتی ہے کہ وہ اُسے اسی
 حیثیت میں قبول فرمائیں۔ حضرت ام البنینؑ کی مادرانہ شفقت
 اور پر خلوص محبت نے حسنین علیہما السلام کے دلوں میں بھی ان
 کے لئے جذبہ احترام پیدا کیا اور صاحب اولاد ہونے کے بعد بھی آپ
 ان دونوں صاحبزادوں کو دل کی گہرائی سے چاہتی رہیں۔

سرورِ کائناتؑ کے سب سے بہادر اور جری سپاہیوں میں
 سے ایک حضرت جعفر طیارؑ، حضرت علی مرتضیٰؑ کے سگے بھائی تھے۔
 جنگ موطا میں انہوں نے پرچم اسلام سنبھالا اور فوج کے علمدار
 بنے۔ دشمنوں کی کثیر تعداد نے گھیر کر انہیں شہید کر دیا۔
 ان کی شہادت کی خبر سن کر سرورِ کائناتؑ
 ابدیدہ ہوئے اور ان کی روح کے لئے دعا فرمائی۔ حضرت جبریل
 امینؑ نے نازل ہو کر محبوب رب العالمینؑ سید المرسلینؑ کو دلاسا
 دیتے ہوئے کہا کہ جعفر طیارؑ ایک بہادر اور وفادار عازی ہے۔
 اللہ پاک نے ان کو دائمی زندگی عطا کی اور جنگ میں کٹے ہوئے دو
 بازوؤں کے بدلے انہیں دو پر بخشے گئے۔

جانتا تھا اور یہ کنیت ان کے اصلی نام سے مشہور ہے۔

۷
 اس وقت حضرت علی مرتضیٰؑ جناب سرور کائنات
 کے قریب تشریف فرما تھے۔ عرض کیا "اے رسول! دعا فرمائیے
 کہ میں بھی اسلام کی خاطر جہاد کرتے ہوئے شہادت پاؤں۔"
 سرور انبیاءؐ نے فرمایا کہ "اے علی! آپ کی موت پہلے ہی معین
 کی حاجتی ہے۔ آپ خانہ خدا میں سجدہ خالق کے دوران شہادت
 پائیں گے لیکن خدا آپ کو ایک فرزند عطا کرے گا جو یوم عاشورہ
 دین حق کے لئے جہاد کرتے ہوئے درجہ شہادت پر فائز ہوگا۔"
 اس دن سے امیر المومنین علی مرتضیٰؑ ایسے فرزند کی ولادت کے
 منتظر تھے۔

یہ واقعہ غالباً ۸ھ کا ہے جبکہ حضرت امام حسن کا
 سن شریف ۵ سال اور حضرت امام حسینؑ کا ۴ سال تھا۔

ولادت

حضرت عباسؑ علیہ السلام کی ولادت ساتویں رجب ۲۶ھ
 (مطابق ۶۴۵ء) مدینہ منورہ میں ہوئی۔ اس خبر کو سنتے ہی حضرت
 علی مرتضیٰؑ نے کمال عجز و انکسار سے بارگاہ ذوالجلال میں
 سجدہ شکر ادا فرمایا۔ شہزادہ کو بنی حضرت امام حسین علیہ السلام
 نے اپنے ننھے بھائی کو اپنی آنکھوں میں لے کر دائیں کان میں اذان
 اور بائیں میں اقامت سنائی تو اپنے محبوب آقا امام حسین علیہ السلام

کے چہرہ پر نور کی زیارت کے لئے تو زائیدہ بچے نے اپنی آنکھیں کھول
دی۔

ساتویں دن عقیقہ کی رسم ادا کی گئی۔ شیر خدا علی مرتضیٰؑ
نے اپنے فرزند کا نام عباسؑ رکھا۔

اسی قسم کا واقعہ مولود کعبہ حضرت علی مرتضیٰ علیہ السلام
کی ولادت کے دن بھی پیش آیا۔ انہوں نے بھی اسی وقت پشیمان
مبارک کھول لی۔ جب جناب رسول خدا حضرت محمد مصطفیٰؐ نے
انہیں آغوش مبارک میں لیا۔ جس طرح علی مرتضیٰؑ شمع رسالت
کے پروانہ تھے، حضرت عباسؑ شمع امامت کے پروانہ۔

پیر و شش

شیر کردگار حمید رکاب کی خواہش تھی کہ ان کا یہ فرزند
عباسؑ اپنے نام کے حقیقی معنوں میں دلیرانہ خصایل والا اور جرات
دلاوری میں بے مثل ہو۔ حق و صداقت کی بے باک حمایت میں
جان کی بازی لگانے والا بنے۔ وہ بھی چاہتے تھے کہ حضرت عباسؑ
اپنے بھائی امام حسین علیہ السلام کے مستقل ساتھی اور مددگار بن جائیں
میں فوج حبیبی کے علمدار بنیں۔

ابو عباسؑ کے لفظی معنی ہیں شیر بہر۔ بے خوف بہادر شیر۔

حضرت علی مرتضیٰ علیہ السلام نے جنہیں بشیر کہہ دگا اور
باب مدثر علم نبیؐ بھی کہا جاتا ہے اپنے عزیز فرزند حضرت عباسؑ
کی تعلیم و تربیت میں بڑی دلچسپی لی۔ یہاں تک کہ ان کی عمر
چودہ برس کی ہوئی۔ اس کے بعد دس سال حضرت امام حسن
علیہ السلام کی نگرانی میں گزری اور آخری گیارہ برس امام حسینؑ
شہید کربلا امام حسین علیہ السلام کی رفاقت میں۔ اس لئے یہ
کوئی حیرانی کی بات نہیں کہ حضرت عباس علیہ السلام نے زندگی کے
تمام شعبوں میں خصوصی کمال حاصل فرمایا جو انہری اور شجاعت
یہ مثال جرات اور فن سپہ گری کے جوہر تو ورثہ میں پائے تھے جن کی
دھاک حضرت علی مرتضیٰؑ نے جنگ محصل، صفین اور نہروان
میں بٹھادی تھی۔ امام حسن علیہ السلام سے صبر و تحمل کا درس
پایا۔ شیر دلانہ وفاداری، ایثار و قربانی، بے باک دلیری کی صفات
براہِ عالی مقام حضرت امام حسین علیہ السلام اور ثانی زہراءؑ
حضرت زینب کبریٰؑ کی رفاقت میں حاصل کیں۔ امیر المومنین
حضرت علی مرتضیٰؑ کے چھوٹے فرزند اور جوانانِ بہشت کے سردار
امام حسنؑ اور امام حسینؑ کے وفادار بھائی حضرت عباسؑ
نے علوم الہیہ میں کمال حاصل کرنے کے علاوہ جسمانی، روحانی
اخلاقی اور ذہنی طور پر ایسی مقدس اور مقتدر شخصیتوں کی
پرورش تربیت میں مکمل نشوونما پائی۔ لہذا جو شخص آلِ محمد

کی تربیت سے فیض یاب ہوا اُس کے کمال کا کیا کہنا؟
 وہ غریبوں، محتاجوں کی مدد فرماتے تھے اور اسلامی اصول
 کے مطابق بنی نوع انسان کے فرائض انجام دیتے تھے۔ اپنے کردار، خیالات
 اور قول و فعل میں بے لوث تھے اور ہر وقت خدائے قدوس کی رضا
 کے طلب گار۔ وہ قرآن پاک کی مقدس تعلیمات اور سرکارِ انبیاء
 جناب رسول خدا صلی اللہ علیہ وآلہ وسلم کے فرمان کے عین مطابق
 زندگی بسر کرتے تھے۔

جس طرح حضرت علی مرتضیٰ کی تعلیم و تربیت خود سرکار
 دوعالم نے فرمائی، حضرت عباس علیہ السلام کی تربیت کے فرائض
 جناب علی مرتضیٰ علیہ السلام نے بہت شوق و اہتمام سے انجام دیے۔
 حضرت علیؑ حیات و ممات کے تمام راز ہائے سرستہ سے پوری طرح
 واقف تھے۔ حضرت عباس علیہ السلام نے مذہب اسلام کے حقیقی
 جوہر کو مکمل طور پر ذہن نشین فرمایا تھا۔ جس شخص کی پرورش
 حضرت علی مرتضیٰ علیہ السلام کی آغوشِ تربیت میں ہوئی ہو وہ اس مادی
 دنیا کی فانی دلکشیوں سے کیسے وابستہ رہتا، ایسے شخص کے لئے
 موت کا کوئی خوف نہیں ہو سکتا۔ حضرت عباس علیہ السلام نے اپنے
 کردار سے اس حقیقت کو ثابت کر کے دکھایا۔

حضرت عباس علیہ السلام کی شادی اپنے ہی قبیلے کی ایک
 ممتاز خاتون لبابہ بنت عبد اللہ ابن عباس ابن عبد المطلب سے ہوئی۔

آپ کے دو فرزند فضلؑ اور محمدؑ تھے۔ ایک روایت کے مطابق آپ کی اہلیہ محترمہ جناب اہلباہہ میدانِ کربلا میں موجود تھیں اور ان کے فرزند محمدؑ نے کربلا میں شہادت پائی۔

علی مرتضیٰ کے بسترِ مرگ پر

شیرِ خدا علی مرتضیٰ علیہ السلام مسجد کوفہ میں ابنِ ماجہ کی کاری ضرب سے شدید طور پر زخمی ہو کر بسترِ مرگ پر فروکش تھے۔ آپ نے اپنے اہل بیتؑ کو طلب فرمایا۔

حضرت عباس علیہ السلام کے علاوہ باقی افرادِ خانہ کو اپنے بڑے فرزند حضرت امام حسن علیہ السلام کے سپرد فرمایا۔ عباسؑ شاید اس سعادت سے محرومی پر دل شکستہ سے ہوئے ہوں گے۔ ان کی ہچکیوں کی آواز سن کر جاں باب باپ نے اپنے نزدیک بلا کر اپنے دوسرے فرزند حضرت حسین علیہ السلام کے ہاتھ میں ہاتھ دیتے ہوئے فرمایا: "حسین! یہ بچہ میں تمہارے حوالے کرتا ہوں۔ تمہاری عظیم قربانی کے دن یہ میری نمائندگی کرے گا۔ اور اس دن تمہاری اور تمہارے اہل و عیال کی حفاظت کرتے ہوئے اپنی جان قربان کرے گا۔" پھر اپنے پارہ جگر عباسؑ کی طرف مخاطب ہو کر فرمایا: "اے فرزندِ عزیزِ عباسؑ! میں حسینؑ کے ساتھ تمہاری بے پناہ محبت سے

بخوبی واقف ہوں۔ اگرچہ تم بھی کم سن ہو مگر یاد رکھنا کہ جب وہ دن آئے گا تو اپنے حسینؑ کی طرح اسلام کی خاطر کسی بھی قربانی سے گریز نہ کرنا۔

یہ ۴۵۹ء کا واقعہ ہے۔ کربلا کی عظیم ترین قربانی کا ساتھ ۴۸۶ء میں واقع ہوا، جبکہ حضرت حسین علیہ السلام کو یزیدی افواج کا سامنا کرنا پڑا۔ یہ حق و صداقت کی جنگ کفر باطل کے خلاف تھی۔ تاریخ عالم میں محرکہ کربلا بقائے اسلام کے پاکیزہ مقصد کی خاطر ایک بے مثال قربانی، اولوالعزمی اور بلند ہمتی کی درخشندہ مثال ہے۔ حق پرستوں کی مٹھی بھر جماعت کا لاتعداد مسلح سپاہیوں کے ساتھ جو مقابلہ ہوا اس جنگ میں حسینؑ فوج کے سپہ سالار حضرت عباسؑ تھے۔ انہوں نے اپنے پدر بزرگوار کی وصیت پر عمل کرتے ہوئے یزید کی طاغوتی قوتوں کا بڑی بے جگری اور دلآوری سے مقابلہ کیا۔

جبکہ گوشہ رسولؐ فرزند نبولؑ حضرت امام حسین علیہ السلام کے کم سن بچوں کے لئے پانی لاتے ہوئے رنگ تار کربلا پر ان کی قربانی ایک بہت دلسوز اور دلخراش واقعہ ہے، اور تاریخ عالم میں بہت ممتاز مقام رکھتی ہے۔

حضرت عباس علیہ السلام کی پاکیزہ زندگی، بھائی کیلئے بے پناہ محبت، غیر متزلزل وفاداری اور بے مثال ایثار کی مثال ہے۔

یہ ایک ایسے غازی دلاور کی کہانی بھی ہے جس نے حق و صداقت کے
انمول اصول کی خاطر بڑی بے باکی اور دلیری سے اپنی جان نثار کی۔

ایک عظیم شخصیت

حضرت عباس علیہ السلام بہت خوشرو اور بلند قامت تھے۔
انہوں نے اپنی بے باک دلیری، ہمت و جوانمردی، عزم و استقلال،
مضبوط اعتمادی اور ایثار و وفاداری کی ممتاز صفات کے باعث
بہت سے خطابات حاصل کئے تھے۔ اُن کے حسن و جمال کے پیش نظر
انہیں قمر بنی ہاشم کہا جاتا تھا۔ اُن کی چابک سوار کی وجہ سے اُن
کو سید الفرسان (شہسواروں کا سردار) کہتے تھے۔

میدانِ کارزار میں اچھی رہنمائی کی قابلیت کی وجہ سے اُن کو
رئیس الشجعان (شیر دل بہادروں کا قائد) کہا جاتا تھا۔ اور جس
طریقے سے انہوں نے اپنی جان کر بلا کے میدان میں قربان کی، اُن کو
افضل الشہداء (شہیدانِ راہِ خدا میں بلند مقام رکھنے والا) کا خطاب
ملا۔ انہوں نے کر بلا کی مشکِ جنگ میں حضرت امام حسین علیہ السلام
کے پیاسے اطفالِ خرد سال کے لئے پانی حاصل کرنے کی کوشش
میں اپنی جان تک نثار کر دی تو سقہِ ربانی لائے والے کا خطاب پایا۔
ان تمام خطابات کے باوجود ولادت سے آج تک آپ عباسؑ کے

نام سے زبان زدِ خلایق ہیں جس کے معنی شیرجری کے ہیں۔ چونکہ وہ قوج حسینیؑ کے سپہ سالار بنے اور اپنے چچا جعفر طیارؑ اور والد بزرگوار حبیب کرارؑ کی طرح انہوں نے حق و باطل کے محرکہ میں روزِ عاشورہ پر چم اسلام اٹھایا۔ وہ علمدارِ کربلاؑ کے نام سے زیادہ مشہور ہیں۔

صفین کا تازی

حضرت علیؑ کی خواہش تھی کہ حضرت عباسؑ تبلیغِ اسلام کریں اور اہلبیت اطہار کی خدمت انجام دیں۔ انہوں نے اس نتیجہ پر اُن کی تربیت فرمائی تھی۔ ابھی وہ صرف گیارہ سال کے تھے کہ پہلی بار جنگ میں شریک ہوئے۔ یہ جنگ غزوہ صفین کے نام سے موسوم ہے۔

ایک دن وہ بھیس بدل کر زہرہ بکتر زیب تن کئے، نقاب پوش میدانِ جنگ میں تشریف لائے۔ جب ابنِ شامہ نے جو ایک مشہور بہادر شامی سپاہی تھا ایک نقاب پوش آدمی کو دیکھا تو اپنے سات لڑکوں میں سے ایک کو حکم دیا کہ وہ اس نقاب پوش کا کام تمام کر دے۔ لیکن وہ جو نہی اُن کے سامنے آیا تہہ تیغ کر دیا گیا۔ یکے بعد دیگرے اپنے مقتول بھائیوں

کے خون کا قصاص لینے اور اپنے باپ کے حکم کی تعمیل میں باقی
 چھ بھی اس نقاب پوش سے نبرد آزما کی کرتے ہوئے مارے گئے تو
 جذبہ انتقام سے بدحواس ہو کر دیو پیکر شاسہ جیسے اپنی بہادری
 اور سپہ گری پر ناز تھا، زخم خوردہ درندے کی طرح جھپٹا مگر کم سن
 نقاب پوش دلاور کی ایک ہی ضرب سے ڈھیر ہو گیا، تو دیکھنے
 والوں کو اس منظر پر اس قدر حیرت ہوئی کہ تعجب سے ایک دوسرے
 کا منہ تکیے لگے اور اکثر کو یہ گمان ہونے لگا کہ شاید یہ نقاب
 پوش اسد اللہ الخالب علی بن ابی طالبؑ ہیں۔ شاسہ جیسے جنگ
 آزمودہ تیغ زن کے دم زدن میں قتل ہونے کے بعد کسی کو جرأت نہ
 ہوئی کہ آگے بڑھے۔ لیکن جب حضرت عباسؑ نے نقاب اتار کر
 پھینکا، تو ماہِ بنی ہاشمؑ کو دیکھ کر انہیں سکتا سا ہو گیا، کہ وہ
 حضرت علیؑ نہ تھے۔ بلکہ حضرت عباسؑ تھے جن کو شیر خدا
 حضرت علیؑ مرتضیٰؑ کی بہادری اور جوانمردی کے جوہر ورثہ میں
 ملتے تھے۔

مظلوم کر بلا سے سچی عقیدت

امام عالی مقام حضرت حسین علیہ السلام کے ساتھ حضرت
 عباس علیہ السلام کی پرخلاص محبت و عقیدت کا جذبہ اس حد
 تک تھا کہ وہ اس خاک کا بھی احترام فرماتے تھے جس پر

اُن کے قدم مبارک پڑے ہوں۔ یہ بھی کہا گیا ہے کہ وہ اُن کے پائے اقدس کی گرو کو بھی آنکھوں سے دیکھتے تھے۔

فرزندِ رسولؐ جگر گوشہٴ بتوںؑ کی کسی فرمائش کی تکمیل میں اگر کوئی اور سبقت کی کوشش کرتا تو وہ بُرا مانتے تھے۔

روایت میں ہے کہ ایک بار حضرت امام حسین علیہ السلام اپنے والدِ بزرگوار حضرت علی مرتضیٰ علیہ السلام کے ہمراہ مسجد کوفہ میں تھے۔ انہیں پیاس لگی تو قنبر سے پانی لانے کو کہا، جو نہی کم سن حضرت عباسؑ کے کوششِ مبارک میں اپنے محبوب بھائی کے الفاظ جو غلام سے مخاطب ہو کر فرماتے تھے: پیچھے تو اچھلی پڑے اور اپنے آقا حسینؑ کے لئے وفادارہ خادم کو پس پشت ڈالتے ہوئے خود پانی لانے کو دوڑے۔ جلد از جلد پانی لانے کی کوشش میں کوزہ آب حضرت عباسؑ کے لباس پر گر گیا۔ اُن کے بلند مرتب والدِ بزرگوار نے موعظہ بند کیا اور چشمہٴ مبارک سے آنسو چھلک کر رخساروں تک آگئے۔

وفاتِ شہداءِ حق کیوں نے اشکباری کا سبب دریافت کیا تو یابِ شہرِ علمِ نبیؐ واقف اسرارِ حق مولا علیؑ کی زبانِ پلک سے وہ الہامی الفاظ جاری ہوئے جو بیس برس بعد حرف بہ حرف صحیح ثابت ہوئے۔ عباسؑ جس نے آج اپنے بھائی حسینؑ کی پیاس بجھانے کے شوق میں پانی سے لباس تن کو بھگو دیا ایک دن

اسی بھائی کے بچوں کی پیاس بجھانے کی کوششوں میں اپنے جسم کو
اپنے ہی خون میں تر کر رہ گئے۔

بے مثال جان نثاری

اہلبیت رسولؐ کا قافلہ مدینہ منیٰ سے روانہ ہوا تو پیکر وفا
عباسؑ خامس آل عباسؑ الشہداء حسین علیہ السلام کے ہمراہ
تھے۔ سائے کی طرح آپؑ کا ساتھ ہر قدم پر ایک وفادار غلام اور
جانباز سپاہی کی طرح خانوادہ رسالتؑ کے افراد کی خدمت پر
مستور تھا۔ امام عالی مقامؑ کے ساتھیوں میں سے ہر فرد انہیں کمال
محبت اور عقیدت کی نظر سے دیکھتا تھا۔

کربلا کے بے آب و گیاہ ریگستان میں جب دریا سے دور
خیام آل اطہار نصب کئے گئے تو بزمیدی فوج کا سپہ سالار شمرؓ
ذالجوشن خیمہ اطہر کی طرف بڑھا اور پوچھا کہ، کہاں ہیں میرے
بھائی عباسؑ، عبداللہؑ، جعفرؑ اور عثمانؑ؟ حضرت عباسؑ
علیہ السلام نے کوئی جواب تک نہ دیا لیکن جب امام عالی مقامؑ
نے ان سے مخاطب ہو کر فرمایا کہ ”بھائی! اگرچہ شمر فاسق و قاصد
ہے مگر آپ کا رشتہ دار ہے۔ لہذا اسے جواب تو دیجئے“ تو
حضرت عباسؑ علیہ السلام نے شمر سے دریافت فرمایا کہ وہ کیا چاہتا

تھا۔ شمر نے جواب میں کہا کہ ”اے میرے بھائی! میں نے خصوصی طور پر عبید اللہ بن زیاد سے آپ کی سلامتی کی درخواست کی ہے۔ آپ حبیب کے ساتھ مرتا کیوں پسند کرتے ہیں؟ جہاد و شتم والے یزید کی فوج میں کیوں شامل نہیں ہوتے ہو؟ حق و صداقت کے پرستار عباسؑ غازی کی چاند سی پیشانی پر نفرت و غیظ سے شکنیں پڑ گئیں اور گرج کر بولے ”تم پر اور تمہاری اس تجویز پر خدا کا قہر نازل ہو، او دشمن خدا! تم نے ہمیں ہمارے آقائے نامدار حضرت امام حسینؑ علیہ السلام کی رفاقت ترک کر کے گمراہ اور بدکردار یزید کے ساتھ مل جانے کا مشورہ دینے کی جرأت کیسے کی؟“ اس برجستہ جواب سے شمر کھسیانا ہو کر واپس چل دیا۔

حضرت عباس علمدار کو یزیدی لشکر حمایت میں لانے یا کم از کم اہلیست رسولؐ سے الگ ہو کر غیر جانبدار رہنے کی ناپاک کوشش اور بھی کی گئی، کیونکہ یزیدی افواج کے سردار اچھی طرح شیر خد کے شیر کی بے مثال شجاعت اور دلیری سے واقف ہو کر لرزہ بر اندام تھے۔

جریر بن عبد اللہ کوفہ کے گورنر ابن زیاد کا ایک درباری مہیا تھا۔ ابن زیاد پر کافی اثر رکھتا تھا۔ حضرت عباس علیہ السلام کی مادر گرامی جناب ام البنینؑ جریر کی ماموں زاد بہن تھیں۔ جریر کو یقین

تھا کہ حضرت امام حسین علیہ السلام اور ان کے تمام رفقاء کربلا میں
 بڑی بے رحمی کے ساتھ شہید کئے جائینگے۔ اُسے یہ بات پسند نہ تھی کہ
 اس کے بھائی عباسؓ، عبداللہؓ، جعفرؓ اور عثمانؓ بھی حضرت
 امام عالی مقام کے ہمراہ قتل کئے جائیں گے۔ اس لئے اس نے ابن
 زیاد سے استدعا کی کہ اس کے بھائیوں کی جان بخشی کی جائے۔
 ابن زیاد نے جریر کی درخواست قبول کی تو جریر نے فوراً حضرت عباس
 علیہ السلام کو لکھا کہ وہ اپنے بھائیوں سمیت حضرت امام حسین
 علیہ السلام کو چھوڑ کر اپنی جانوں کے تحفظ کے لئے ابن زیاد کے پاس
 تشریف لے آئیں کیونکہ حالات بہت نازک اور خطرناک ہیں۔
 جریر نے عرفان نامی ایک معتبر قاصد کے ذریعے یہ خط حضرت عباس
 غازی کی خدمت میں ارسال کیا۔ قاصد نے یہ خفیہ تحریر حضرت
 عباس علیہ السلام کی خدمت گرامی میں پیش کی لیکن جوں ہی یہ خط
 ملاحظہ فرمایا شیر ذوالجلال کے فرزند غصہ میں بے قابو ہو گئے
 اور اس کا غذ کے کڑے ٹکڑے کر کے عرفان سے فرمایا کہ ”جاؤ
 اور میرے ماموں جریر بن عبداللہ سے کہ دو کہ ہم لو اسے رسولؐ کی
 رفاقت ترک کر کے کبھی بھی ابن زیاد کو پیساہ نہیں ڈھونڈیں گے۔
 ہمیں صرف اللہ تبارک و تعالیٰ کی مدد درکار ہے۔ ہم اپنی جانیں
 اپنے محبوب آقا حسین علیہ السلام اور بن اسلام کے لئے خوشی
 سے فدا کرنے کو تیار ہیں۔“ جریر بھی پیساہ سے لئے داکھی امن و سلامتی

جب یہ پیغام عرفان نے جویر بن عبداللہ کو پہنچایا تو وہ بہت مایوس اور غمگین ہوا۔ اسے یقین کامل تھا کہ حضرت عباس علیہ السلام اس کی دعوت قبول فرمائیں گے لیکن وہ بھول رہا تھا کہ عباس دلاور کی رگوں میں شیر جبار حیدر گراؤ کا خون دوڑ رہا تھا جو اسلام اور محافظ اسلام کو اپنی جان سے زیادہ پیارا سمجھتے تھے۔

عاشورہ کی بھیانک رات نمودار ہوئی۔ کربلا کے بھوکے پیلے مسافروں اور اہلبیت اطہار کے سرفروش مجاہدوں کے لئے یہ خالق کائنات کی عیادت کی آخری رات تھی۔ عباس غاری اپنے خیمہ میں اپنی تیغ آبدار کو تیز کر رہے تھے کہ ان کی معصوم بہن حضرت ام کلثوم علیہا السلام غمگین و اشکبارہ ان کے قریب تشریف لائیں اور فرمایا: "بھائی عباس مجھے اپنی محرومی قسمت پر رونا آتا ہے کہ آج جبکہ فرزند رسولؐ ایک و تنہا دشمنان دین کے نمرغے میں گھرے ہوئے ہیں۔ میں اپنے مظلوم بھائی کے لئے کوئی قربانی پیش نہیں کر سکتی۔ حضرت زینب کبریٰ کے دو فرزند ہیں جن کو وہ دولہا بنا کر میدان قتال بھائی جان پر منثار ہونے بھیجیں گی، شہزادہ قاسم اپنے والد مکرم شہید نہ رہا، غلام حسن مجتبیٰؑ کی نمایندگی فرمائیں گے۔ جناب ام ایسیؑ

اپنے پارہ جگر شہیدہ پیمبر حضرت علیؑ کی قربانی پیش کر کے
کل روز حساب شافع نختہ کے سامنے سرخرو ہوں گی، حتیٰ کہ
بی بی ام ربابؑ اپنے شیرخوار بچے ننھے سے مجاہد علیؑ کے خون
سے تاریخ عالم میں ایک بے مثال قربانی کا نیا باب مرتب کرینگے۔
لیکن آہ میری کوئی اولاد نہیں اور عورتوں سے جہاد ساقط ہے۔
تہاتہ اُن بہادر خواتین کو ہمیشہ یاد رکھے گا اور اُن کی توصیف و ثنا
کرے گا مگر میرا کوئی نہیں جس کو آج قربانی کے دن میں اپنی طرف
سے پیش کر سکوں۔ یہ سن کر حضرت عباس علیہ السلام نے اپنی غمزدہ
بہن کو قتل دیتے ہوئے فرمایا: "اے میری پیاری بہن! آپ نے
بچپن سے مجھے پالا ہے اور بچوں کی طرح میری پرورش فرمائی ہے۔
آپ کی طرف سے میں اپنی جان کی قربانی پیش کروں گا۔"
حضرت ام کلثومؑ کی آنکھوں میں آنسو پھٹک آئے اور کمال
محبت و عقیدت سے بھائی کے چہرے کو تنگتی رہیں اور میرے
بھائی! تمہاری اس شان و فاکے نثار" کہہ کر آنکھیں ۔
صبح عاشور جب شمع امامت پر غازیان دین پروانہ وار
نثار ہو کر خون میں نہانے کا شرف حاصل کرنے کے لئے ایک سے
ایک پر سبقت لے جانے کی کوشش کر رہے تھے۔ حضرت ام کلثومؑ
اپنے بھائی جعفر ثانیؑ حیدر کرام کی نشانی عباس علیؑ کو ساتھ لے
کر منظر عام کر بلائے کی خدمت گرامی میں حاضر ہوئیں اور کمال عجز و انکسار

کے ساتھ التجا کی جبکہ ان کا سر فخر سے اُٹھ چکا تھا۔ آقا بھائی
عباسؑ کو میری طرف سے آپ کے لئے رزمگاہ میں جا کر وادِ شجاعت
دینے کی اجازت عطا فرمائیے یہ آپ کے لئے اور اسلام کے لئے
میری قربانی ہوگی۔

مظلوم حسینؑ نے اپنے قوتِ بازو بھائی، فوج کے علمدار
کی طرف حسرت بھری نگاہ سے دیکھا مگر خاموش رہے۔ آخر کار ہمت
تامل کے بعد پیاس سے بھرتے ہوئے محصوم بچوں کے لئے پانی لانے
کی اجازت عطا فرمائی تو عباس و لاؤڑ ایک چھوٹا سا سوکھا شکیزہ
اور علم لے کر میدانِ کارزار کی طرف روانہ ہوئے۔

فرات

تمام عرب میں حضرت عباس علیہ السلام کی عظیم شخصیت
اور ولاوری کی شہرت عام کی وجہ سے دشمنوں کے دل میں پہلے
ہی خوفِ ساطاری تھا۔ جوں ہی پیشِ پیرِ عمرآن میدانِ جنگ میں
حضرتی شان اور حیدریؑ آن بان سے بھومتا ہوا نمودار ہوا
زمین لرزنے لگی جنگ آزمائشی سوراووں کے دل سینوں میں
دھلنے لگے۔ ہزاروں نیمرہ ہر دارِ تیراقداروں اور جنگجو سپاہیوں
کو لشکارے ہوئے فوجِ حسینیؑ کے علمدار نے اسی طرح

رجز خوانی فرمائی۔ ہم قبیلہ بنی ہاشم کی تلواریں ہیں جو تم سب کا خون بہانے کے لئے تیز دھار والی تلواروں سے زیادہ تیز ہیں۔ اے مخالفانِ حق کے فرزندو! افسوس اگر ہمارے جدِ تیز گوارہ جناب رسول خداؐ زندہ ہوتے اور دیکھتے کہ ان کے اہلبیت اور آلِ اطہارؑ پر کیا کیا مصیبتیں ڈھائی جا رہی ہیں تو ان کو یقیناً تم لوگوں سے شرم آجاتی۔ تلواروں کے سلسلے میں ایسی موت قابلِ فخر ہے جس کا پھل جنت ہو۔ لعنت ہو اس نابالغِ دنیا اور اس کے عارضی عیش و آرام پر۔ تم سب جہنم کی دھنیں آگ میں بھونے جاؤ گے۔

زبانِ حق بیان سے یہ الفاظ سن کر دشمنوں نے چاروں طرف سے گھیر کر حملہ کر دیا۔ لیکن عباس غازیؑ ان بزدلوں کی صفوں کے سلسلے جو انحرادی اور جرات سے ڈٹ گئے۔ وہ تنہا تھے اور مقابل ہزاروں، مگر ثانی حیدرؑ کراہ مشر جبار گرج کر دشمنانِ دین کی ٹڈی دل فوج پر اس طرح ٹوٹ پڑے کہ جو بھی سامنے آیا تہ تیغ ہوا۔ لاشوں کے پشتے لگ گئے۔ عمر بن سعد کی فوج میں ایک شخص تھا جس کا نام مرید بن صدیف تھا۔ اس نے دیکھا کہ صاحبِ ذوالفقار کا دلاور فرزند تن تنہا ہزاروں صف شکن فوجیوں میں تنہا مچارہا ہے۔ اور پیریدی فوج کے بہترین سپاہیوں کو موت

کے گھٹا اٹا رہا جا رہا ہے تو وہ آپے سے باہر ہو کر اپنی فوج کو نیرت
 دلانے لگا کہ ”حیف ہو تم سب پر، کس قدر شرم کا مقام
 ہے کہ ایک ہاشمی اس قدر تباہی مچا رہا ہے، وہ یکہ و تنہا ہے
 اور ہم بے شمار ہیں۔ ہماری لاتعداد فوج کی بے پناہ قوت کو
 دیکھو۔ اگر تم میں سے ہر ایک صرف ایک ٹھٹھی ریت اٹھا کر
 ان کے چہرے پر پھینکے تو وہ مٹی کے تیلے دب جائیں گے ان کا
 دم گھٹ جائے گا۔ تم سب بزدل ہو ڈر لو کہ ہو۔ جاؤ تم
 سب واپس لوٹ جاؤ میں اکیلا (حضرت عباسؓ) سے جنگ
 کروں گا اور ان کو آنا فنا قتل کر دوں گا۔“ اسی طرح بڑے
 بڑاٹے ہوئے وہ دشمن خدا جسے اپنی بہادری پر گھمنڈ اور غرور
 تھا ایک بڑا سا برچھا ہاتھ میں لئے عباسؓ کی طرف
 بڑھ کر حملہ آور ہوا۔ شیر خدا کے شیر نے بھی منکبڑ سپاہی
 مرید بن صدیق کی قوت، جنگی مہارت اور دلیری کو آزمانے
 کے لئے اپنے گھوڑے کو حرکت دی۔ بد زبان مرید نے جوش غرور
 میں مست تھا گستاخانہ انداز میں کہا کہ ”اے عباس! واپس
 چلے جاؤ اور مجھ جیسے مصف شکن بہادر سے مقابلے کا خیال
 ترک کر دیجئے۔ کیونکہ مجھے آپ کی نوجوانی پر ترس آتا ہے۔
 خیال رکھئے کہ اب تک جن بزدلوں نے آپ کا مقابلہ کیا اور
 آپ آسانی سے ان کو تہہ تیغ کر کے ان میں جنگی صلاحیت

نہ تھی۔ آپ زمین نشین کیجئے کہ مجھ جیسے قوی ہو سکیں، جوی جنگجو
 کے سامنے آپ کی کوئی ہستی نہیں۔ عقلمند کے لئے اشارہ ہی
 کافی ہے۔ اگر اپنی سلامتی چاہتے ہیں تو واپس لوٹ جائیے۔
 ماہ بنی ہاشمؑ عباس علیہ السلام نے مرید بن صدیف کے
 کلام کو شروع سے آخر تک کتلی کے ساتھ سنا اور جب وہ کہہ
 چکا تو آپ نے کمال برأت و ولیری سے فرمایا کہ ”او دشمنِ خدا!
 تمہاری باتوں سے اتفاق کرنا قسطی ناممکن ہے۔ تم مجھے مٹا نہیں
 سکتے بلکہ خود فنا ہو جاؤ گے۔ وہ لوگ جو خدا کی راہ میں مٹتے ہیں
 ہمیشہ کی زندگی پاتے ہیں اور جو خدا کے خلاف لڑتے ہیں ہمیشہ
 کے لئے تباہ و برباد ہو جاتے ہیں۔ دشمنیں ہوں ان پر جو خدا کی خوشنودی
 کے لئے اپنی جانیں قربان کر دیتے ہیں۔ یقین رکھو کہ تم مجھے ہرگز
 گرا نہیں کر سکتے۔ سرورِ کائناتؐ کے ساتھ میرے تعلقات
 کا تمہیں بھی علم ہے۔ شیر کو گار علی مرتضیٰؑ کا تردد نہ تو
 گھبرا سکتا ہے اور نہ میدان میں بیٹھ دکھا سکتا ہے۔ وہ باطل
 کی قوتوں کے سامنے کبھی صرخم نہیں کرے گا۔ دشمن کتنا ہی
 دیو پیسہ اور بھری کیوں نہ ہو وہ کبھی خائف نہیں ہو سکتا۔
 یاد رکھو کہ انسانی عظمت کا راز ذاتِ ذوالجلال پر پختہ ایمان
 رکھنے میں ہے۔ جس حال میں اٹھ رکھے انسان کو ہمیشہ اس کا
 شکر گزار رہنا چاہئے۔ اس کی رضا پر راضی رہنا ہی ایمان

کی علامت ہے۔ جو کچھ وہ کرتا ہے ہمیشہ بہتر اور افضل ہوتا ہے۔
 ہمیں اس کی منشا پہ کبھی ناخوش نہیں ہونا چاہئے۔ مجھے
 پوری طرح احساس ہے کہ مجھ پر کیا گزے گی۔ میں دنیا کے کھو
 جانے پر نہ تو روؤں گا اور نہ ہی موت آنے پر اس سے بچنے
 کی کوشش کروں گا۔ بلکہ اگر خدا کی راہ میں موت ملے تو میں
 خوشی سے اس کا خیر مقدم کروں گا کیونکہ جنت اس دنیا سے
 بد بہا بہتر اور آرام کا مسکن ہے۔ یہ دنیا رہنے کے قابل جگہ
 نہیں۔ خوش نصیب ہے وہ جو اسلام کے لئے اپنی جان
 نثار کر دے۔

مرید بن صدیق کو ایک ایسے غازی کی زبان سے جو
 بالکل تنہا بیدار کی کثیر فوج کے مسلح سپاہیوں کے درمیان
 گھرا ہوا تھا ایسے بے باکانہ جواب کی ہرگز توقع نہ تھی۔ اسے
 افسوس ہوا کہ اس کی اپیل کا خاطر خواہ نتیجہ نہ نکلا اور ایسے
 نازک خطرناک موقع پر حضرت عباس علیہ السلام کی بے مثال
 دلیری اور جوانمردی سے حیران و ششدر رہ گیا۔ علمدار کربلاؑ
 پر سکون، مطمئن اور باحوصلہ تھے۔ مرید نے موقع و محفل
 کی نزاکت کو اچھی طرح سمجھا لیا تھا۔ پلک جھپکنے میں
 اس نے برہمچی سے حضرت عباسؑ پر حملہ کر دیا لیکن ان کے
 پائے عزیمت میں قدا بھی جنبش نہ ہوئی۔ انہوں نے برہمچی کو

اس قدر زور سے کھینچا کہ مرید جو اپنی جسمانی قوت اور فنی سیہ گیری کے
 زعم میں مست اور اپنی بہادری پر نازاں تھا نہ صرف بر بھیگی کی گرفت
 بلکہ زمین کا توازن بھی کھو بیٹھا۔ شیر خدا کے شیر نے اس ملعون
 کے ہاتھ سے بر بھیگی ایک ہی جھٹکے میں پھین لی اور مرید دھڑام
 سے زمین پر آگرا۔ فوراً ہی علمدار کو بلا لگا کی شمشیر آبدار نے
 اس ملعون کے گھوڑے را ہوار کو زخمی کر کے سواری کے قابل نہ
 رکھا۔ شمر زوی الجوشن جو اپنے قوی ہیکل ماہر فن سردار کے جنگی
 کارنامے کو دلچسپی سے دیکھ رہا تھا اس غیر متوقع ذلت آمیز
 صورت حال سے گھبرا گیا اور مرید کے ایک وفادار غلام سارقہ
 کو پکار کر اپنے آقا کے لئے فوری طور پر دوسرا تیز کام گھوڑا
 بھیجا کرنے کو کہا۔ سارقہ نے حکم کی بلا قابل تحصیل کی جس
 رفت بدحواس مرید نے اپنے غلام کو گھوڑا لاتے دیکھا تو
 چلایا کہ ”جلدی آؤ ایسا نہ ہو کہ موت آگھرے۔“
 حضرت عباسؓ نے اسی بر بھیگی سے جو مرید سے ٹھہری
 تھی غلام پر وار کر کے اس کو چشم زدن میں ڈھیر کر دیا۔ اس
 کے بعد علمدار کو بلا مرید کی طرف بڑھے، اُن کو اپنی طرف
 متوجہ پاکر مرید خوف و ہراس سے مغلوب اور زندگی سے
 مایوس ہو کر چلایا کہ ”افسوس عباسؓ مجھے میری ہی بر بھیگی
 سے ہلاک کر دیں گے۔“ شمر نے جب عجیب صورت حال کو

دیکھا تو اپنے گھوڑے پر سوار ہو کر آگے بڑھا۔ سنان بن انس
 خلی بن یزید اسی اور جمال بن مالک حجازی اس کے ہمراہ
 ہوئے۔ پھر یزیدی فوج کا پورا دستہ ہاتھوں میں برہنہ تلواریں
 تانے ان کے پیچھے چل پڑا۔ لیکن اس سے قبل ہی کہ ان
 حمایتیوں کی مدد مرید کو ملتی عباس غازی نے اسی کی برہنہ کی
 ایک ضرب سے مرید کے ماتھے کو زخمی کر دیا۔ مرید نے بے بسی
 کی حالت میں حضرت عباس سے جان بخشی کی استدعا کی اور
 وعدہ کیا کہ "اگر آپ مجھے زندہ چھوڑ دیں تو تمہاری آپ کا
 غلام بن کے رہوں گا" لیکن ایسے موقع پر بد عہدوں کے
 وعدوں کی حقیقت کو سمجھنے والے غازی نے برہنہ کی نوک
 مرید کے کان پر اس زور سے لگائی کہ وہ سر کے پار دوسرے
 کان سے نکل پڑی۔ مرید کی آنکھیں پھٹی رہ گئیں اور وہ
 اسی طرح دم توڑ گیا۔ یہ درحقیقت ایک لڑہ خیر موت تھی۔
 اس کے بعد حضرت عباس علیہ السلام ان فوجی
 دستوں کی طرف متوجہ ہوئے جو دریائے فرات کی پہرہ داری
 پر متعین تھے۔ حضرت عباس علیہ السلام نے سینکڑوں کو
 موت کے گھاٹ اتارا، اور باقی اپنی جان بچانے کے لئے
 بھاگ نکلے۔ حضرت عباس دریائے فرات کے کنارے پہنچے
 اور مشک کو پانی سے بھرنے لگے۔ مشک کو پیر کے آہٹے

اپنے دونوں چلوؤں میں پانی بھر کر اپنے خشک لبوں تک لاکر یہ خیال آئے ہی چھٹیک دیا کہ وہ کیسے پیاس بجھائیں گے جبکہ حضرت سکینہ اور معصوم بچے پیاس سے تڑپ رہے ہوں۔ اور گلشن رسالت کی معصوم کلیاں پانی کی ایک بوند کے لئے مرجھار رہے ہوں۔

حضرت عباسؓ نامدار نے اپنا گھوڑا بھی دریا کی تہائی میں کھلا چھوڑ دیا تاکہ یہ بے زبان پانی سے سیر ہو، سگر واہ لے وفاداری! پیاس سے گھوڑے نے بھی لب تر نہ کئے اور اپنے آقاؐ کی طرح خشک لب ہی دریا سے نکل آیا۔ حضرت عباسؓ نے پانی سے بھری مشک اٹھالی اور اپنے کندھوں پر لٹکالی۔ پھر اُچھل کر گھوڑے پر سوار ہوئے۔ اس خیال سے کہ جتنی بھی جلدی ہو سکے خیمہ اہلبیت میں پیاس سے بچوں تک پانی پہنچا دیا جائے جو بے تابی سے انتظار میں ہوں گے۔ انہوں نے خیمہ اظہر کا رخ کیا۔

ہزاروں تیرانداز اور دوسرے سپاہی جو کھبرا کر فرات کے کنارے سے بھاگ گئے تھے اتنے عرصہ میں دوبارہ جمع ہوئے اور انہوں نے مل جل کر علمدار کربلاؑ کو روکنے کی کوشش کی تاکہ پانی پیاسوں تک نہ پہنچ سکے۔ یہ ایک خونریز معرکہ تھا مگر عباسؓ غازی ہمت مارنے والے نہ تھے۔ لاتعداد

دشمنوں کے زرنے میں وہ اکیلے تھے پھر بھی علمدار کہہ بلائے وہ جنگ
لڑی کہ رہتی دنیا تک صفحہ تاریخ پر بے مثال رہے گی۔

ریگ زار کر بلا پر خون!

کر بلا کا وسیع چٹیل میدان خون سے لت پت تھا۔
فرات کے کنارے ترائی میں ایک جوان رعنا پڑا ہوا تھا جس کے
بے شمار زخموں سے خون فواروں کی طرح پھوٹ رہا تھا۔ اس
حال میں وہ مجروح کسی کی آمد کا منتظر تھا۔ بدن زخموں سے
چور چور تھا۔ دونوں شانے جسم اطر سے جدا ہو چکے تھے۔
پیشانی اور گرز گراں کی ضرب سے پاش پاش تھی۔ خون
میں نہائے ہوئے حرار سپہ سالار کے نزدیک خاک پاک کر بلا
پر عظمت اسلام کا پرچم اور سیاسی بحیثی کی تیروں سے چھدی
مشک بڑی تھی۔ سوکھے ہوئے گلے سے دھیمی آواز میں وہ کسی کو
پکار رہا تھا۔

کہا جاتا ہے کہ جب موت قریب آ جاتی ہے تو انسان
کے چشم تصور میں ابتدا سے آخر تک کے واقعات یکے
بعد دیگرے آتے ہیں۔ ہو سکتا ہے کہ ریگ زار کر بلا کی جلتی
ریت پر پڑے ہوئے فوج حسینیؑ کے سپہ سالار عباسؑ علمدار

کی زکا ہوں میں مسجد کو قہ میں اپنے آقا حسینؑ کی پیاس بجھانے
 کے لئے پانی لانے کے لئے دوڑنا اور وقت آخر بابا علی مرتضیٰؑ
 کا انہیں حسینؑ منظم کے حوالے کرنا، شمر ملعون کا پناہ دینے
 کی کوشش کرنا، جریر بن عبداللہؑ کا خط اور ایسے ہی کتنے
 واقعات کی تصویریں زکا ہوں میں گھوم رہی ہوں گی۔ جن کا
 آخری سلسلہ تین دن کی پیاس سے بلکتی ہوئی سکیبتہؑ کا سوکھی
 ہوئی مشک دے کر دریا سے پانی لانے کی فرمائش — وہ پانی
 جو پیاسوں تک نہ پہنچا سکے تھے — لیکن سب سے زیادہ اپنے بھائی
 حسینؑ کی بیکسی اور تنہائی کا خیال آ رہا ہوگا۔

تشریف الیہ میرے آقاؑ

ایک بار پھر خشک لبوں پر آقلے نامدار حسینؑ منظم کا
 نام آیا۔ آٹھ من گھٹی یا قولی کی تحیف صدا ہونٹوں پر پڑی کہ
 خامس آل عباسؑ، راکب دوش نبیؑ، نور دیدہ علیؑ، جگر تیز ہرا
 منظم کر بلا حسینؑ خیمہ اطہر سے بے قرار ہو کر نکل پڑے۔
 آنکھوں میں اندھیرا چھا گیا تھا۔ قوت بازو بھائی کی لاش پر پہنچتے
 کے لئے ذوالجناح کا رخ دریا کی طرف کر دیا۔ جہاں سیاہ دل
 شامیوں کے لشکر کے ترغے میں شیر خداؑ کا شیر خاکِ پاک کر بلا پر

پڑا اُن کی آمد کے لئے چشم بردہ تھا۔

ستم شکاروں نے امام عالی مقام کو آتا دیکھ کر وہاں سے
 بھاگ جانے میں سلامتی سمجھی اور صابر بھائی دم توڑتے ہوئے
 جوان بھائی کی لاش پر پہنچ گیا۔ عباسؑ دلاور کی خون میں
 ڈوبی ہوئی تصویر دیکھ کر ٹھوڑے سے اترے اور تجھستی ہوئی
 گرم ریت پر بیٹھ گئے۔ قمر بنی ہاشمؑ (عباسؑ) کی خون میں
 نہلائی صورت کو نگاہ حسرت سے دیکھا۔ مجروح لبوں میں
 ایک بار پھر جنبش ہوئی۔ سر مبارک کو کمال شفقت سے
 تاجدار کرملانے اپنے زالوں پر رکھ کر غور سے سنا۔ حضرت عباسؑ
 علیہ السلام ثنائی جعفر طیارؑ فرزند حیدرؑ کرارؑ حسینؑ فوج کا بہادر
 سپہ سالار واد شجاعت دے کہ تپتی ہوئی ریت پر اپنے خون
 میں شراپور پڑا ہوا تھا۔ مجسمہ وفا پیکر صدق و صفا بھائی نے
 پھر لب ہلائے۔ آقا! تشریف لے آئیے آپ! خدا کا شکر ہے
 کہ یہ حسرت پوری ہوئی۔ میرے آقا! دنیا میں آنکھیں کھولتے
 ہی سب سے پہلے میں نے آپ کے چہرہ پر لوز کی زیارت کی تھی
 اس وقت میری روح میرے صدیقاہ چشم سے پرواز کرنے
 والی ہے، دم آنکھوں میں آگیا ہے چاہتا ہوں کہ آخری دیدار کر لوں
 مولا! لیکن میری ایک آنکھ تیرے ہیکار ہو چکی ہے اور دوسری
 آنکھ میں خون بھرا ہے اگر آپ خون صاف فرما دیں تو یہ حسرت

نکل جائے۔ دوسری خواہش یہ ہے کہ میری لاش قیام اہلبیت میں نہ
 لے جائیں آقا! میں نے بی بی سکینہؑ سے پانی لانے کا وعدہ کیا تھا،
 لیکن وعدہ پورا نہ کر سکا، میری لاش بھی ان سے شرمسار ہوگی۔
 آپ آج طلوع فجر سے ایک کے بعد دوسرا صدمہ سہتے آرہے ہیں،
 میری لاش اٹھانے کی زحمت نہ فرمائیں۔ ایک اور خواہش ہے
 مولا! کہ بی بی سکینہؑ کہیں میری لاش پر نہ آجائے۔ اس کا نہ تھا
 سادہ میری ترخموں سے پور (لاش) اور کٹے ہوئے بازو اور تیروں
 سے پھیلنے بدن کو دیکھنا برداشت نہ کرے گا۔ پیکر صبر و رضا
 حسینؑ نے یہ سب کچھ سنا اور وعدہ فرمایا کہ بھائی کی یہ فرمائش
 پوری کریں گے۔

بھائی! میرے بھائی!

تاجدارِ انبیاءؑ کا دلارا خاتونِ جنتؑ کی آنکھوں کا تارا
 حسینؑ بے یار و مددگار رہ گیا تھا، جواں بھائی کی مفارقت
 نے کمر توڑ دی۔ مجسمہ وفاقوتِ بازو بھائی کی حالت پر ضبط
 نہ کر سکے۔ چشمہ ہائے مبارک نم ہوئیں اور ایک آہِ دل و دہ کے
 بعد فرمایا۔ عباسؑ! میری بھی ایک خواہش ہے۔ آپ نے بچپن
 سے مجھے ^۲ بھائی کے نام سے پکارا لو۔ صابر امامؑ جو ہر شہید
 راہِ خدا کی لاش اٹھا کر لاتے اور سجدہ شکر بجا فرماتے۔ ان کی

۲ ہمیشہ اُن کا کہہ کے پکارا ہے۔ اب تو ایک با

آنکھوں سے آنسو ٹپکنے لگے اور رسول الثقلینؐ کی عبائے مبارک
سے جو ان کے زریب تن تھی عباسؑ نامدار کی پشانی اقدس سے خون
کو صاف فرماتے رہے۔

ثانی جعفر طیارؑ (حضرت عباس علیہ السلام) نے آنکھیں کھولیں
اور امام عالی مقامؑ کے روئے انور پر نگاہیں جمادیں۔ زخمی لب
ہلے۔ "میرے بھائی! میرے بھائی! — مظلوم کر بلائے فریاد
محبت میں باہیں نکلے میں ڈال دیں اور روح پاک جسدِ پاش
پاش سے پرواز کر گئی۔

فرات کا پانی سیاہ نظر آنے لگا، اس کی موجیں بقرار
ہو کر کناروں سے سر ٹپکنے لگیں گویا ایک تشنہ لب آبدار کو
لب دریا ذبح کئے جانے کے خلاف احتجاج کر رہا ہو۔

~~~~~